

**LITIKO LEMFUNDVO LASEGAUTENG  
KUHLOLWA KWEBANGA LELISHUMI NAMBILI**

**OCTOBER / NOVEMBER 2005  
OKTOBER / NOVEMBER 2005**

**SISWATI LULWIMI LWEKUCALA  
LIZINGA LELIPHAKEME  
(Liphepha Lesitsatfu)**

**SIKHATSI: 2½ emahora**

**EMAMAKI: 120**

---

---

**CAPHELA:**

- Leliphepha linetigaba letintsatfu **A, B** na-**C**.
- Phendvula umbuto munye kusigaba **A**.
- Phendvula imibuto lemitsatfu kusigaba **B**, bese uphendvula munye kusigaba **C**.
- Fundzisisa imiyalo kuleso naleso sigaba.

---

---

**SIGABA A**

**UMBUTO 1**

Khetsa sihloko **sinye** kuletilandzelako bese ubhala indzaba lelikhasi nahhafu kuya kulamabili nobe emagama langu-450-550.

- 1.1 Lokuncono phakatsi kwemakhomputha nabo makhalekhukhwini.
- 1.2 “Iminyaka lelishumi yenkhululeko eNingizimu Afrika” kucocisana kwebafundzi bemacembu lahlukene epolitiki.
- 1.3 Libhizinisi lami lekucala.
- 1.4 Indzaba lecala ngalamagama “Maye! savelelwa”.
- 1.5 Buhle bemvelo.
- 1.6 Emakhosi endzabuko nedemokhrasi.

**EMAMAKI ESIGABA A: [40]**

<b>SISWATI LULWIMI LWEKUCALA LIZINGA LELIPHAKEME (Liphepha Lesitsatfu)</b>	<b>113-1/3 K</b>	<b>3</b>
------------------------------------------------------------------------------------	------------------	----------

## SIGABA B

Umfundzi kufanele abhale imibuto **yonkhe** kulesigaba. Akhetse sihloko **sinye** kumbuto ngamunye.

### UMBUTO 2

Khetsa sihloko **sinye** kuletilandzelako ubhale likhasi **linye** nobe emagama langu-180-200 ngaphandle kwemakheli nesibingelelo.

- 2.1 Bhalela umcashi weyihlo umatise kutsi ngete akwati kuta emsebentini ngobe anetinkinga. Chaza luhlobo lwetinkinga lanato.
- 2.2 Bhalela umngani wakho umcocele ngelicembu lolidlalelako esikolweni, usho nekutsi luhlobo luni lwemdlalo.

[20]

### UMBUTO 3

Khetsa **sinye** sihloko kulombuto ubhale **likhasi nahhafu** nobe emagama langu-180-200.

- 3.1 Kushone malume wakho, malumekati ucela umsite umbhalele **umlandvo wemufi**. Bhala ufake konkhe lokudzingekako.
- 3.2 Umenyiwe emhlanganweni wekomiti yelusha lwesigodzi sakini. Nawufika sewuyacelwa kutsi utsatse emaminitsi ngobe phela nobhala akekho ngobe apha sekile. Bhala **emaminitsi** alowo mhlango.
- 3.3 Ucelwa yinhlangano yekulondvolotwa kwemvelo kutsi usite ngekubhala imemorandamu leya kunkhampani lenukubeta imvelo. Bhala **imemorandamu**.

[20]

### UMBUTO 4

Khetsa sihloko **sinye** kuletilandzelako ubhale **likhasi** nobe emagama langu-80-100.

- 4.1 Ubitwe kutsi ube sikhulumi emgidvweni lohlelekile. Bhala **i-CV** yakho letawufundvwa nawetfulwa kubantfu.
- 4.2 Dzadzewenu uyashada ngoDisemba. Bhala **simemo** semshado watise bonkhe lafisele kutsi babe khona kulomcimbi.
- 4.3 Timvula tidzilite emabhuloho labalulekile endzaweni yakini. Loko kungahle kudale tingoti sekuphindze kwavela nesifo lesidalwa manti langcolile. Bhala **tatiso** letingabekwa etindzaweni temphakatsi kute kucwayiswe umphakatsi.

[10]

**EMAMAKI ESIGABA B: [50]**

SIGABA C

Phendvula umbuto **munye** phakatsi kwemibuto 5 na-6. Phendvula 5.1 nobe 5.2 nobe 6.1 nobe 6.2.

**Sekuhlwile – G.A. Malindzisa**

**UMBUTO 5**

5.1 Fundza lesiceshana bese uphendvula **imibuto** lelandzeleko.

“Sawubona mnumzane,” kusho lamantfombatane lamaŝatfu kanyekanye kulona logadze esangweni.  
 “Yebo, sibona nine,” kusho logadzile.  
 “Besitsi sitewucele indzawo yekulala,” kusho Hleziphi nje ngobe yena bekangesabi kakhulu kukhuluma nebantfu.  
 Phela ungumntfwana wenkhosi lena kubo.  
 “Nisho kutsi senitele kutekwendza enkhosini yakitsi?”  
 kubuta lomlindzi.  
 “Cha asiketi kutokwendza kepha silahlekelwe yindlela sesitsi site ngalapha sitewucele indzawo yekulala,” kuphendvula lenye infombatane.

- |        |                                                                                       |     |
|--------|---------------------------------------------------------------------------------------|-----|
| 5.1.1  | Betiyaŝi letintfombi lentintsatfu natihlangana nelizimu?                              | (1) |
| 5.1.2  | Chaza simo selizimu lelikule ndzaba. Niketa kutsatfu.                                 | (3) |
| 5.1.3  | Entanjani mantfombatane nabona kutsi sekatawubanjwa nguleli zimu-beliwagijimisa?      | (1) |
| 5.1.4  | Lalitfolaphi lizembe lizimu?                                                          | (1) |
| 5.1.5  | Bekachamukaphi lona lowaboleka lelizimu lizembe?                                      | (1) |
| 5.1.6  | Niketa kubili kutsi inyoni beyihlabela itsini.                                        | (2) |
| 5.1.7  | Yini lebe yenteka kulelizimu naselibona kutsi sihlahla sesifuna kuwa?                 | (2) |
| 5.1.8  | Naselitfukutsele lizimu lentani?                                                      | (1) |
| 5.1.9  | Yini leyasala esandleni selizimu nayiphunyuka inyoni?                                 | (1) |
| 5.1.10 | Chaza kutsi sawa njani lesihlahla. Niketa kubili.                                     | (2) |
| 5.1.11 | Yisho lokwentiwa lizimu nalifika ekhaya nemantfombatane.                              | (2) |
| 5.1.12 | Ngubani ligama lemfwanenkhoŝi?                                                        | (1) |
| 5.1.13 | Yini lebe ikhalisa intfombatane nayikhetfwa kuba ngumfati wenkhosi?                   | (1) |
| 5.1.14 | Yini leyenta kutsi babe waHleziphi esabe lenkhosi letsetse umntfwanakhe?              | (2) |
| 5.1.15 | Yini inyamlelane?                                                                     | (2) |
| 5.1.16 | Yini lebeyifuneka inkhoŝi letsetse Hleziphi iyoyifuna ngobe seyigugile lena lekuyise? | (1) |
| 5.1.17 | Itala nini inyamlelane?                                                               | (2) |
| 5.1.18 | Iphila ngani inyamlelane?                                                             | (2) |
| 5.1.19 | Umuntfu lotsatŝa bukhosi kuleyo ndzawo bekufanele enteni kucala?                      | (2) |

**[30]**

**NOBE**

5.2 **Coca** ngabalingisi labalandzelako kulengane kwane letsi 'Khala mdumbadumbane'.

- |                                             |     |
|---------------------------------------------|-----|
| 5.2.1 Salukati                              | (4) |
| 5.2.2 Vilase                                | (6) |
| 5.2.3 Msesi                                 | (5) |
| 5.2.4 Unina waMsesi na Vilase               | (5) |
| 5.2.5 Emazimu                               | (5) |
| 5.2.6 Kwehluka kwaMsesi na Vilase kulomunye | (5) |

**[30]**

**NOBE**

**UMBUTO 6**

**Lapha nalapha – J J Ncongwane**

6.1 Fundza lesiceshana bese uphendvula imibuto.

<p>“Uyambona lomisi lofundzisa lapha eDlomodlomo lohamba ngeBMW?”          “Yebo ngiyambona”          “Unayo indvodza?”          “Cha”          “Uyambona lomisi lophetse lapha esikolweni sabokhewane?”          “Yebo”          “Angitsi naye solo ufundzile? Unayo-ke indvodza?”          “Cha ute vele”          Uyabona bonkhe bonesi nje jikele le linyenti labo lite emadvodza. Nome kwenteka labanye batfuke batekwa kodvwa imishado yakhona ayihlali sikhatsi lesidze.</p>
---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

- |                                                                                                                                                     |     |
|-----------------------------------------------------------------------------------------------------------------------------------------------------|-----|
| 6.1.1 Lakuyiphi indzawo lelijaha lelibitwa kutsi nguQedizwe?                                                                                        | (1) |
| 6.1.2 Kusho kutsini kutsi Zandile watondza wonkhe umuntfu lonesilevu?                                                                               | (1) |
| 6.1.3 Yini lebalwa ngekutsi yagucula similo saZandile? Niketa kube kubili.                                                                          | (2) |
| 6.1.4 Zandile wayiphendula watsini indzaba yokungabi namasihlekisane nabutwa nguLaMhlanga?                                                          | (2) |
| 6.1.5 Ngekucabanga kwaLaMhlanga intfombi kufanele itsenjiswe umendvo na ineminyaka lemingaki futsi ifanele itekwe nayineminyaka lemingaki?          | (2) |
| 6.1.6 Make waZandi utsi yini lebanga kutsi bothishelakati nemanesi ngebunyeti batitfole bangakatekwa nobe behlulwe ngumendvo? Niketa kube kutsatfu. | (3) |
| 6.1.7 Yini lekhutsatwa nguLaMhlanga atsi ayente lengamletsela umendvo lingakashoni lilanga? Niketa kube kubili.                                     | (2) |
| 6.1.8 Indvodza lenjani lefunwa ngato tonkhe tindlela?                                                                                               | (1) |
| 6.1.9 Yini LaMhlanga latsi ihlula emadvodza kuyamukela ngetandla letivulekile?                                                                      | (1) |
| 6.1.10 LaMhlanga nakayala Zandi intfombi yakakhe, utsi yini lekufanele ayemukele lesivamile leyamukelekako emphakatsini walabamnyama?               | (1) |
| 6.1.11 Yini lebeyenta Qedizwe alahlekelwe yingcondvo kancane nacabanga ngaZandi?                                                                    | (2) |
| 6.1.12 Niketa kubili lokubonisa kutsi walukhetsa njani lolubito Qedizwe.                                                                            | (2) |

- 6.1.13 Yini lebeyihlupha umfundisi Shongwe nakakhuluma lamagama:“atibona atsi nagwaza sathane bese utfola lesikhali sibuke kuye?” (2)
- 6.1.14 LaMhlanga utsi ngiliphi liphutsa lelingalungiseki lokungafanele lentiwe tintfombi natisetincane? (1)
- 6.1.15 Chaza buhlungu lebuletfwa kutfola umntfwana intfombatane lencane. Niketa kubili. (2)
- 6.1.16 Zandi bekanebantfwana labangakhi? Niketa emagama abo. (3)
- 6.1.17 Yini leyabambelela incwadzi yaZandi lebeyivela kuQedizwe? (2)
- [30]**

**NOBE**

- 6.2 **Coca** lendzaba letsi: “Ticatfulo”. Bhala likhasi nehhafu. **[30]**

**EMAMAKI ESIGABA C: [30]**

**EMAMAKI SEKAWONKHE: 120**